

1/កងប្រឹក្សាភិបាល



ព្រះរាជក្រម

នស/រកម/១២១៦/ ០១៤

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា


ប្រកាសឲ្យប្រើ

ច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៧ ដែលរដ្ឋសភាបានអនុម័តកាលពីថ្ងៃទី២២ ខែវិច្ឆិកា ឆ្នាំ២០១៦ នាសម័យប្រជុំរដ្ឋសភាលើកទី៧ នីតិកាលទី៥ ហើយដែលព្រឹទ្ធសភាបានពិនិត្យ ចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី៥ ខែធ្នូ ឆ្នាំ២០១៦ នាសម័យប្រជុំពេញអង្គ លើកទី៩ នីតិកាលទី៣ ហើយដែលមានសេចក្តីទាំងស្រុងដូចតទៅ ៖



ច្បាប់
ស្តីពី

ហិរញ្ញវត្ថុសម្រាប់ការ
គ្រប់គ្រងឆ្នាំ ២០១៧



ជំពូកទី ១

ថវិកាថ្នាក់ជាតិ

មាត្រា ១._


ត្រូវបានអនុញ្ញាតសម្រាប់ការគ្រប់គ្រងឆ្នាំ ២០១៧ ឲ្យប្រមូលចំណូលបង់ចូលថវិកា ថ្នាក់ជាតិនៃពន្ធដារ វិភាគទាន អាករ ផលទុន និងចំណូលនានា ព្រមទាំងធ្វើឲ្យសម្រេចនូវ ឧបត្ថម្ភធនវិនិយោគ និងការខ្ចីតាមមាតិកាថវិកា ដូចមានចែងក្នុងតារាង “ក១” ដែលភ្ជាប់មក ជាមួយច្បាប់នេះ ក្នុងទឹកប្រាក់សរុបចំនួន ២០ ១៨៤ ៤៥៧ លានរៀល ដែលត្រូវបានបែងចែក ដូចតទៅ ៖

- ចំណូលចរន្ត.....១៥ ៥០១ ៤៦៩ លានរៀល
- ចំណូលមូលធន.....៤ ៦៨២ ៩៨៨ លានរៀល
 - + ចំណូលមូលធនក្នុងប្រទេស.....១៤៨ ៤៣១ លានរៀល
 - + ចំណូលមូលធនក្រៅប្រទេស.....៤ ៥៣៤ ៥៥៧ លានរៀល
 - មូលនិធិទ្រទ្រង់ថវិកាហិរញ្ញប្បទានដោយដៃគូអភិវឌ្ឍ
 -២៥០ ០០០ លានរៀល
 - វិនិយោគសាធារណៈដោយហិរញ្ញប្បទានក្រៅប្រទេស
 -៤ ២៨៤ ៥៥៧ លានរៀល ។

មាត្រា ២._

ចំនួនទឹកប្រាក់ជាអតិបរមានៃឥណទានចំណាយថវិកាថ្នាក់ជាតិ សម្រាប់ការគ្រប់គ្រងឆ្នាំ ២០១៧ ត្រូវបានកំណត់ស្មើនឹង ២០ ១៨៤ ៤៥៧ លានរៀល ដែលត្រូវបានបែងចែកដូច តទៅ ៖

- ចំណាយចរន្ត..... ១៣ ០៥០ ៦៨៦ លានរៀល
- ចំណាយមូលធន..... ៧ ១៣៣ ៧៧១ លានរៀល
 - ក- វិនិយោគសាធារណៈដោយហិរញ្ញប្បទានក្នុងប្រទេស
 -២ ១៨៣ ៧០០ លានរៀល
 - ដោយថវិកាថ្នាក់ជាតិ.....១ ៩៣៣ ៧០០ លានរៀល



- គម្រោងវិនិយោគផ្ទាល់.....១ ៤៣៧ ៦០០ លានរៀល
- បដិភាគក្នុងការអនុវត្តគម្រោងហិរញ្ញប្បទានក្រៅប្រទេស
.....៤៩៦ ១០០ លានរៀល
- ដោយមូលនិធិទ្រទ្រង់ថវិកាហិរញ្ញប្បទានដោយដៃគូអភិវឌ្ឍ
.....២៥០ ០០០ លានរៀល

ខ- វិនិយោគសាធារណៈដោយហិរញ្ញប្បទានក្រៅប្រទេស

.....៤ ២៨៤ ៥៥៧ លានរៀល

គ- ការទូទាត់ការខ្ចី.....៦៦៥ ៥១៤ លានរៀល ។

មាត្រា ៣._

ចំនួនទឹកប្រាក់ជាអតិបរមានៃឥណទានចំណាយចរន្តថវិកាថ្នាក់ជាតិ សម្រាប់ការគ្រប់គ្រង ឆ្នាំ ២០១៧ ត្រូវបានកំណត់ស្មើនឹង ១៣ ០៥០ ៦៨៦ លានរៀល ។

ឥណទាននេះត្រូវបានបែងចែកតាមក្រសួងនីមួយៗ និងតាមស្ថាប័នប្រហាក់ប្រហែល នីមួយៗ និងទៅតាមប្រភេទចំណាយ ដូចមានចែងក្នុងតារាង “ខ១” ដែលភ្ជាប់មកជាមួយច្បាប់ នេះ ។

មាត្រា ៤._


ចំនួនទឹកប្រាក់នៃឥណទានចំណាយមូលធនដោយហិរញ្ញប្បទានក្រៅប្រទេស សម្រាប់ការ គ្រប់គ្រងពីឆ្នាំ ២០១៧ ដល់ឆ្នាំ ២០១៩ ត្រូវបានកំណត់ស្មើនឹង ២៤ ៦៤០ ៤៩៤ លានរៀល ។

ឥណទាននេះត្រូវបានបែងចែកតាមក្រសួងនីមួយៗ និងតាមស្ថាប័នប្រហាក់ប្រហែល នីមួយៗតាមគម្រោង និងតាមឆ្នាំ ដូចមានចែងក្នុងតារាង “គ១” ដែលភ្ជាប់មកជាមួយច្បាប់នេះ ។

មាត្រា ៥._

ចំនួនទឹកប្រាក់ជាអតិបរមានៃឥណទានភ្ជាប់សន្យា និងឥណទានទូទាត់សម្រាប់ចំណាយ មូលធនថវិកាថ្នាក់ជាតិសម្រាប់ការគ្រប់គ្រងឆ្នាំ ២០១៧ ត្រូវបានកំណត់ដូចខាងក្រោម ៖

- ឥណទានភ្ជាប់សន្យា..... ៧ ១៣៣ ៧៧១ លានរៀល
- ឥណទានទូទាត់..... ៧ ១៣៣ ៧៧១ លានរៀល ។



ឥណទាននេះត្រូវបានបែងចែកដូចតទៅ ៖

ក. វិនិយោគសាធារណៈដោយហិរញ្ញប្បទានក្នុងប្រទេស

- ឥណទានភ្ជាប់សន្យា..... ២ ១៨៣ ៧០០ លានរៀល
- ឥណទានទូទាត់..... ២ ១៨៣ ៧០០ លានរៀល

ខ. វិនិយោគសាធារណៈដោយហិរញ្ញប្បទានក្រៅប្រទេស

- ឥណទានភ្ជាប់សន្យា..... ៤ ២៨៤ ៥៥៧ លានរៀល
- ឥណទានទូទាត់..... ៤ ២៨៤ ៥៥៧ លានរៀល

គ. ការទូទាត់ការខ្ចី

- ឥណទានភ្ជាប់សន្យា..... ៦៦៥ ៥១៤ លានរៀល
- ឥណទានទូទាត់..... ៦៦៥ ៥១៤ លានរៀល ។

ឥណទាននេះត្រូវបានបែងចែកតាមក្រសួងនីមួយៗ និងតាមស្ថាប័នប្រហាក់ប្រហែល
នីមួយៗដូចមានចែងក្នុងតារាង “គ២” និង “ឃ” ដែលភ្ជាប់មកជាមួយច្បាប់នេះ ។

មាត្រា ៦.-

តុល្យភាពនៃថវិកាថ្នាក់ជាតិសម្រាប់ការគ្រប់គ្រងឆ្នាំ ២០១៧ ដែលបានរៀបចំនៅក្នុង
តារាង “ក១” ស្តីពីចំណូលថវិកាថ្នាក់ជាតិ និងតារាង “ខ១” ស្តីពីចំណាយថវិកាថ្នាក់ជាតិត្រូវ
បានបង្ហាញនៅក្នុងតារាងកិច្ចប្រតិបត្តិការថវិកាថ្នាក់ជាតិដូចខាងក្រោម ៖



កិច្ចប្រតិបត្តិការថវិកាថ្នាក់ជាតិ	ចំនួនទឹកប្រាក់	តុល្យភាព/ ហិរញ្ញប្បទាន
I. ចំណូលក្នុងប្រទេសសរុប	<u>១៥ ៦៤៩ ៩០០</u>	
១. ចំណូលចរន្ត	១៥ ៥០១ ៤៦៩	
២. ចំណូលមូលធនក្នុងប្រទេស	១៤៨ ៤៣១	
II. ចំណាយថវិកាសរុប	<u>១៩ ៥១៨ ៩៤៣</u>	
១. ចំណាយចរន្ត	១៣ ០៥០ ៦៨៦	
២. ចំណាយមូលធន (មិនគិតការទូទាត់ការខ្ចី)	៦ ៤៦៨ ២៥៧	
• វិនិយោគសាធារណៈដោយហិរញ្ញប្បទានក្នុងប្រទេស	២ ១៨៣ ៧០០	
+ ដោយថវិកាថ្នាក់ជាតិ	១ ៩៣៣ ៧០០	
- គម្រោងវិនិយោគផ្ទាល់	១ ៤៣៧ ៦០០	
- បដិភាគវិនិយោគ	៤៩៦ ១០០	
+ ដោយមូលនិធិទ្រទ្រង់ថវិកាហិរញ្ញប្បទាន	២៥០ ០០០	
ដោយដៃគូអភិវឌ្ឍ		
• វិនិយោគសាធារណៈដោយហិរញ្ញប្បទានក្រៅប្រទេស	៤ ២៨៤ ៥៥៧	
អតិរេកនៃថវិកាចរន្ត (I.១ -II.១)		<u>+២ ៤៥០ ៧៨៣</u>
ឱនភាពសរុបនៃថវិកាថ្នាក់ជាតិ (I-II)		<u>-៣ ៨៦៩ ០៤៣</u>
III. ហិរញ្ញប្បទាននៃឱនភាព		<u>+៣ ៨៦៩ ០៤៣</u>
១. ហិរញ្ញប្បទានក្រៅប្រទេស		<u>+៣ ៨៦៩ ០៤៣</u>
• មូលនិធិទ្រទ្រង់ថវិកាហិរញ្ញប្បទានដោយដៃគូអភិវឌ្ឍ		+២៥០ ០០០
• វិនិយោគសាធារណៈដោយហិរញ្ញប្បទានក្រៅប្រទេស		+៤ ២៨៤ ៥៥៧
• ការទូទាត់ការខ្ចី		-៦៦៥ ៥១៤
២. ហិរញ្ញប្បទានក្នុងប្រទេស		០
• បញ្ញើរាជរដ្ឋាភិបាល		០



ជំពូកទី ២

ការខ្ចី និងការធានារបស់រដ្ឋ

មាត្រា ៧._

សម្រាប់ការគ្រប់គ្រងឆ្នាំ ២០១៧ អនុម័តយល់ព្រមឲ្យរាជរដ្ឋាភិបាលខ្ចីប្រាក់ពីគេក្នុងកម្រិត ៧០០ ០០០ ០០០ SDR (ប្រាំពីររយលានអេសដេអ៊ែរ) ។

ការខ្ចីដែលត្រូវចុះកិច្ចសន្យាក្នុងកម្រិតខាងលើ ត្រូវមានលក្ខណៈជាការខ្ចីសម្បទានដែលត្រូវសងវិញជាមួយការប្រាក់អនុគ្រោះ ។

នៅក្នុងលក្ខខណ្ឌនេះ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ជាអ្នកមានសិទ្ធិស្របច្បាប់តែមួយគត់ តាមការប្រទានសិទ្ធិជាលាយលក្ខណ៍អក្សររបស់នាយករដ្ឋមន្ត្រីនៃព្រះរាជាណាចក្រកម្ពុជាក្នុងការចុះហត្ថលេខាលើការខ្ចី ជាគុណប្រយោជន៍នៃថវិកាទូទៅរបស់រដ្ឋ ឬលើការធានារបស់រដ្ឋ ហើយត្រូវធ្វើរបាយការណ៍ស្តីពីការអនុវត្តនៃការខ្ចីនិងការធានានេះ ជូនរដ្ឋសភា និងព្រឹទ្ធសភារៀងរាល់ ៦ ខែម្តង ។

មាត្រា ៨._


មិនអនុញ្ញាតឲ្យក្រសួង ឬស្ថាប័នសាធារណៈណាមួយចំណុះរដ្ឋ មានសិទ្ធិចុះហត្ថលេខាក្រោមរូបភាពបោះផ្សាយមូលបត្ររយៈពេលវែង មធ្យម ខ្លី ឬឥណទានអ្នកផ្គត់ផ្គង់ ឬចុះកិច្ចសន្យាក្រោមរូបភាពទទួលបន្ទុកខ្ចី ឬការធានាកិច្ចសន្យា ដែលបានចុះហត្ថលេខាដោយស្ថាប័នសាធារណៈ ឬឯកជន ឬចុះកិច្ចសន្យាក្រោមរូបភាពកិច្ចសន្យាផ្សេងៗទៀត ដែលត្រូវសងបំណុលតាមកាលកំណត់ ឬតាមឆ្នាំ ដែលស្ថិតនៅក្រៅការអនុញ្ញាតនៃច្បាប់ហិរញ្ញវត្ថុ និងលក្ខខណ្ឌ ទាំងឡាយដែលច្បាប់នេះបានកំណត់នោះទេ ។

ជំពូកទី ៣

បទប្បញ្ញត្តិស្តីពីពន្ធដារ

មាត្រា ៩._

ពាក្យមួយចំនួននៅក្នុងច្បាប់ស្តីពីសារពើពន្ធ ដែលប្រកាសឲ្យប្រើដោយព្រះរាជក្រមលេខ នស/រកម/០២៩៧/០៣ ចុះថ្ងៃទី ២៤ ខែ កុម្ភៈ ឆ្នាំ ១៩៩៧ និងវិសោធនកម្មជាបន្តបន្ទាប់ ត្រូវបានកែសម្រួលដូចខាងក្រោម ៖



- ១- ពាក្យ “ប្រាក់ចំណេញ” ត្រូវបានជំនួសដោយពាក្យ “ប្រាក់ចំណូល”
- ២- ពាក្យ “របបពិត” ត្រូវបានជំនួសដោយពាក្យ “របបស្វ័យប្រកាស”
- ៣- ពាក្យ “ឆ្នាំសារពើពន្ធ” ត្រូវបានជំនួសដោយពាក្យ “ឆ្នាំជាប់ពន្ធ”
- ៤- ពាក្យ “ក្រុមអាជីវកម្ម” ត្រូវបានជំនួសដោយពាក្យ “ក្រុមហ៊ុនសហកម្មសិទ្ធិ”
- ៥- ពាក្យ “ក្រុមហ៊ុនដើមទុន” ត្រូវបានជំនួសដោយពាក្យ “ក្រុមហ៊ុនមូលធន”
- ៦- ពាក្យ “កថាខណ្ឌ៤” ក្នុងវាក្យខណ្ឌ ខ នៃកថាខណ្ឌ២ នៃមាត្រា ១៣ថ្មី ត្រូវបានជំនួសដោយពាក្យ “កថាខណ្ឌ៣”

៧- ពាក្យ “ចំនួន ៧៥ ០០០ រៀល (ប្រាំពីរម៉ឺនប្រាំពាន់រៀល)” ក្នុងវាក្យខណ្ឌ ក និងវាក្យខណ្ឌ ខ នៃកថាខណ្ឌ២ នៃមាត្រា៤៦ ត្រូវបានជំនួសដោយពាក្យ “ចំនួន ១៥០ ០០០ រៀល (មួយរយហាសិបពាន់រៀល)”

៨- ពាក្យ “ស្ថាប័នសញ្ញាយធន និងស្ថាប័នឥណទាន” ក្នុងកថាខណ្ឌ៤ នៃមាត្រា ៦ថ្មី និងពាក្យ “ឬស្ថាប័នសញ្ញាយធន” ក្នុងកថាខណ្ឌ១ និងពាក្យ “និងស្ថាប័នសញ្ញាយធន” ក្នុងកថាខណ្ឌ២ នៃមាត្រា ២៥ថ្មី នៃច្បាប់នេះត្រូវបានលុបចេញ


៩- ពាក្យ “ប្រធាន” ក្នុងមាត្រា១១៨ មាត្រា១២០ និងមាត្រា១៣៤ ត្រូវបានជំនួសដោយពាក្យ “អគ្គនាយកនៃ” និងពាក្យ “នាយកដ្ឋានពន្ធដារ” ត្រូវបានជំនួសដោយពាក្យ “អគ្គនាយកដ្ឋានពន្ធដារ” ។

មាត្រា ១០.-

ច្បាប់ស្តីពីសារពើពន្ធ ដែលប្រកាសឲ្យប្រើដោយព្រះរាជក្រមលេខ នស/រកម/០២៩៧/០៣ ចុះថ្ងៃទី ២៤ ខែ កុម្ភៈ ឆ្នាំ ១៩៩៧ និងវិសោធនកម្មជាបន្តបន្ទាប់ត្រូវបានកែសម្រួលដូចខាងក្រោម ៖

មាត្រា ៣ ថ្មី ត្រូវបានកែសម្រួលកថាខណ្ឌ៣ កថាខណ្ឌ៤ កថាខណ្ឌ៥ កថាខណ្ឌ៧ កថាខណ្ឌ៨ និងកថាខណ្ឌ៩ និងត្រូវបានបន្ថែមកថាខណ្ឌ១៣ កថាខណ្ឌ១៤ និងកថាខណ្ឌ១៥ ដូចខាងក្រោម ៖

៣- ពាក្យ “នីតិបុគ្គល” សំដៅដល់សហគ្រាស ឬអង្គការនានា ដែលប្រកបអាជីវកម្មទោះបីជាបាន ឬមិនទាន់បានទទួលស្គាល់ជាផ្លូវការពីស្ថាប័នមានសមត្ថកិច្ចរបស់រាជរដ្ឋាភិបាលក្តី ។ ពាក្យ “នីតិបុគ្គល” រួមបញ្ចូលផងដែរនូវក្រុមហ៊ុនមូលធន ស្ថាប័នរដ្ឋាភិបាល អង្គការសាសនា អង្គការសប្បុរសធម៌ អង្គការមិនស្វែងរកចំណេញ ឬគ្រឹះស្ថានអចិន្ត្រៃយ៍របស់បុគ្គលអនិវាសនជនដែលតាំងនៅក្នុងព្រះរាជាណាចក្រកម្ពុជា ។ ពាក្យ “នីតិបុគ្គល” ពុំរាប់បញ្ចូលទេនូវក្រុមហ៊ុនសហកម្មសិទ្ធិ ឬសហគ្រាសឯកបុគ្គល ។



[Handwritten signature]

៤- ពាក្យ “គ្រឹះស្ថានអចិន្ត្រៃយ៍” សំដៅដល់ទីកន្លែងប្រកបអាជីវកម្មជាប់លាប់នៅព្រះរាជាណាចក្រកម្ពុជា សាខារបស់ក្រុមហ៊ុនបរទេស ឬភ្នាក់ងារនិវាសនជននៅព្រះរាជាណាចក្រកម្ពុជា ដែលតាមរយៈនេះ បុគ្គលអនិវាសនជនប្រកបអាជីវកម្មរបស់ខ្លួន ។ ពាក្យ “គ្រឹះស្ថានអចិន្ត្រៃយ៍” រួមបញ្ចូលផងដែរនូវបណ្តាញ ឬរូបភាពទំនាក់ទំនងផ្សេងទៀត ដែលតាមរយៈនេះ បុគ្គលអនិវាសនជនធ្វើសកម្មភាពសេដ្ឋកិច្ចនៅព្រះរាជាណាចក្រកម្ពុជា ។ គ្រឹះស្ថានអចិន្ត្រៃយ៍ត្រូវបានចាត់ទុកជានីតិបុគ្គលនិវាសនជនចំពោះតែប្រាក់ចំណូលប្រភពកម្ពុជាប៉ុណ្ណោះ ។

៥- ពាក្យ “ក្រុមហ៊ុនសហកម្មសិទ្ធិ” សំដៅដល់សហគ្រាសដែលបង្កើតឡើងដោយរូបវន្តបុគ្គលពីរ ឬច្រើននាក់ ដែលដាក់រួមគ្នានូវទ្រព្យសម្បត្តិ ឬចំណេះដឹង ឬសកម្មភាពរបស់រូបវន្តបុគ្គលទាំងនោះដើម្បីប្រកបអាជីវកម្មមគ្គុទ្ទេសក៍ ។ ក្នុងន័យមន័យនេះ ក្រុមហ៊ុនសហកម្មសិទ្ធិ រួមមានក្រុមហ៊ុនសហកម្មសិទ្ធិទូទៅ និងក្រុមហ៊ុនសហកម្មសិទ្ធិមានកម្រិត ។ ក្រុមហ៊ុនសហកម្មសិទ្ធិមិនអាចជាសមាជិករបស់ក្រុមហ៊ុនសហកម្មសិទ្ធិណាមួយ ហើយក៏មិនរាប់បញ្ចូលផងទេនូវក្រុមហ៊ុនមូលធន គ្រឹះស្ថានអចិន្ត្រៃយ៍ ឬសហគ្រាសឯកបុគ្គល ។

៧- ពាក្យ “អាជីវកម្ម” សំដៅដល់សកម្មភាពសេដ្ឋកិច្ចរបស់បុគ្គលក្នុងគោលដៅផលិត និងលក់ទំនិញ ផ្គត់ផ្គង់សេវា ភតិសន្យា ជួលឬលក់ទ្រព្យសម្បត្តិឬសកម្មភាពផ្សេងទៀត រួមទាំងសកម្មភាពរបស់ស្ថាប័ន ឬអង្គការនានា ដូចមានចែងក្នុងកថាខណ្ឌ ៣ នៃមាត្រានេះ ។

៨- ពាក្យ “ភាគលាភ” សំដៅដល់ចំណែកជាសាច់ប្រាក់ ឬជាទ្រព្យ ដែលនីតិបុគ្គលបានចែកឲ្យអ្នកចូលហ៊ុនទៅតាមកម្រិតនៃភាគកម្មរបស់ខ្លួននៅក្នុងដើមទុនផ្ទាល់របស់នីតិបុគ្គលលើកលែងតែការបែងចែកមូលធន ឬដើមទុនក្នុងពេលជម្រះបញ្ជីវិលាយក្រុមហ៊ុន ។ ចំណែកណាមួយដែលចាត់ទុកថាជាភាគលាភឬមិនមែនជាភាគលាភ ត្រូវផ្អែកតាមលក្ខខណ្ឌខាងលើនេះដោយពុំគិតថា នីតិបុគ្គលមាន ឬគ្មានប្រាក់ចំណូលសុទ្ធក្នុងឆ្នាំចរន្ត ឬពីឆ្នាំមុនៗឡើយ ។

៩- ពាក្យ “អ្នកចូលហ៊ុន” សំដៅដល់បុគ្គលដែលមានចំណែកភាគកម្មនៅក្នុងដើមទុនផ្ទាល់របស់នីតិបុគ្គល ។ សម្រាប់គោលដៅនៃពន្ធនេះ នីតិបុគ្គលណាមួយ ទោះបីមិនមែនជាក្រុមហ៊ុនមូលធនក្តី ត្រូវចាត់ទុកដូចជាក្រុមហ៊ុនមូលធន ហើយបុគ្គលដែលមានចំណែកភាគកម្មនៅក្នុងដើមទុនផ្ទាល់របស់នីតិបុគ្គល ឬក៏បុគ្គលអាចបានទទួលប្រាក់ចំណូលក្នុងឋានៈជាអ្នកបានចូលរួមក្នុងនីតិបុគ្គលនោះត្រូវចាត់ទុកថាជាអ្នកចូលហ៊ុនរបស់នីតិបុគ្គលដែរ ។

១៣- ពាក្យ “ធនាគារ” សំដៅដល់អង្គភាពណាមួយដែលអនុវត្តជាប្រក្រតីនូវប្រតិបត្តិការណាមួយក្នុងចំណោមប្រតិបត្តិការដូចខាងក្រោម ៖

- ក. ផ្តល់ឥណទានគ្រប់ប្រភេទចំពោះសាធារណជនដោយមានកម្រៃ រាប់បញ្ចូលទាំងឥណទានភតិសន្យា
- ខ. ទទួលប្រាក់បញ្ញើមិនមានមុខសញ្ញាប្រើពីសាធារណជន



Delit

គ. ប្រព្រឹត្តកម្មនិងការដាក់ឲ្យអតិថិជនប្រើប្រាស់នូវមធ្យោបាយទូទាត់ជាប្រើប្រាស់
ឬជាប្រើប្រាស់បណ្ណ ។

១៤- ពាក្យ “ប្រាក់ចំណូលដុល” សំដៅដល់ប្រាក់ចំណូលមិនទាន់កាត់កងចំណាយ
ដែលបានមកពីប្រតិបត្តិការនានា ដែលជាសកម្មភាពអាជីវកម្មរបស់អ្នកជាប់ពន្ធ ។

១៥- ពាក្យ “ប្រាក់ចំណូលសុទ្ធ” សំដៅដល់លទ្ធផលបានមកពីការយកប្រាក់ចំណូល
ដុលកាត់កងនូវចំណាយនានាដែលអនុញ្ញាតដោយច្បាប់នេះ ។

មាត្រា ២០ .-ថ្មី (មួយ)

អត្រាពន្ធលើប្រាក់ចំណូលប្រចាំឆ្នាំមានដូចតទៅ ៖

១- ២០ ភាគរយ ចំពោះប្រាក់ចំណូលជាប់ពន្ធដែលសម្រេចបានដោយនីតិបុគ្គល ។

២- ៣០ ភាគរយ ចំពោះប្រាក់ចំណូលជាប់ពន្ធដែលសម្រេចបានក្រោមកិច្ចសន្យា
បែងចែកផលិតផលប្រេងកាត និងឧស្ម័នធម្មជាតិ ឬសម្រេចបានពីការធ្វើអាជីវកម្មលើធនធាន
ធម្មជាតិ រួមទាំង ព្រៃឈើ រ៉ែ មាស ឬត្បូងថ្មមានតម្លៃនានា ។

៣- ០ ភាគរយ ចំពោះប្រាក់ចំណូលជាប់ពន្ធរបស់គម្រោងវិនិយោគមានលក្ខណៈ
សម្បត្តិគ្រប់គ្រាន់ ដែលស្ថិតនៅក្នុងរយៈពេលលើកលែងពន្ធដែលកំណត់ដោយក្រុមប្រឹក្សាអភិវឌ្ឍន៍
កម្ពុជា ។

៤- តាមតារាងអត្រាពន្ធកំណើនតាមថ្នាក់ខាងក្រោម ចំពោះប្រាក់ចំណូលជាប់ពន្ធ
ដែលសម្រេចបានដោយរូបវន្តបុគ្គល សហគ្រាសឯកបុគ្គល និងចំណែកដែលត្រូវបែងចែកឲ្យ
សមាជិកម្នាក់ៗរបស់ក្រុមហ៊ុនសហកម្មសិទ្ធិ ដែលមិនត្រូវបានចាត់ទុកជានីតិបុគ្គល ៖

កាត់នៃប្រាក់ចំណូលជាប់ពន្ធប្រចាំឆ្នាំ			អត្រាពន្ធ
ពី	០ រ ដល់	១២ ០០០ ០០០ រ	០%
ពី	១២ ០០០ ០០១ រ ដល់	១៨ ០០០ ០០០ រ	៥%
ពី	១៨ ០០០ ០០១ រ ដល់	១០២ ០០០ ០០០ រ	១០%
ពី	១០២ ០០០ ០០១ រ ដល់	១៥០ ០០០ ០០០ រ	១៥%
	លើសពី	១៥០ ០០០ ០០០ រ	២០%



Handwritten signature or mark.

មាត្រា ២១ ..ថ្មី

ពន្ធលើប្រាក់ចំណូលសម្រាប់សហគ្រាសធានារ៉ាប់រងត្រូវបានកំណត់ដូចតទៅ ៖

១- ចំពោះសកម្មភាពធានារ៉ាប់រង ឬធានារ៉ាប់រងបន្តលើទ្រព្យសម្បត្តិ ឬហានិភ័យផ្សេងៗនៅព្រះរាជាណាចក្រកម្ពុជា ពន្ធលើប្រាក់ចំណូលត្រូវបានកំណត់ស្មើនឹង ៥ ភាគរយ នៃបុព្វលាភធានារ៉ាប់រងដុល ដែលទទួលបាននៅក្នុងឆ្នាំជាប់ពន្ធ ។

២- ចំពោះសកម្មភាពធានារ៉ាប់រង ឬធានារ៉ាប់រងបន្តលើជីវិតដែលមានលក្ខណៈសន្សំ និងសកម្មភាពដទៃទៀតក្រៅពីធានារ៉ាប់រង ឬធានារ៉ាប់រងបន្តលើទ្រព្យសម្បត្តិ ឬហានិភ័យផ្សេងៗ ដូចមានចែងក្នុងកថាខណ្ឌ ១ នៃមាត្រានេះ ពន្ធលើប្រាក់ចំណូលត្រូវបានកំណត់តាមមាត្រា ២០ថ្មី (មួយ) នៃច្បាប់នេះ ។

វិធាននិងនីតិវិធីនៃការបង់ពន្ធលើប្រាក់ចំណូលសម្រាប់សហគ្រាសធានារ៉ាប់រង ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

មាត្រា ២២ ..ថ្មី

ពន្ធលើប្រាក់ចំណូលសម្រាប់សាខាក្រុមហ៊ុនបរទេសត្រូវបានកំណត់ដូចខាងក្រោម ៖

១- ប្រាក់ចំណូលដែលសម្រេចបានពីប្រភពកម្ពុជា ត្រូវជាប់ពន្ធលើប្រាក់ចំណូលតាមមាត្រា ២០ថ្មី (មួយ) នៃច្បាប់នេះ ។

២- ប្រសិនបើនៅក្នុងឆ្នាំជាប់ពន្ធចរន្ត សាខាក្រុមហ៊ុនបរទេសណាមួយធ្វើការផ្ទេរប្រាក់ចំណូលប្រភពកម្ពុជាទៅក្រៅប្រទេស ប្រាក់ចំណូលនោះ ៖

ក. មិនត្រូវជាប់ពន្ធលើប្រាក់ចំណូលបន្ថែមលើការបែងចែកភាគលាភតាមមាត្រា ២៣ថ្មី (មួយ) នៃច្បាប់នេះទេ ប្រសិនបើប្រាក់ចំណូលដែលផ្ទេរនោះជាប្រាក់ចំណូលក្រោយការបង់ពន្ធលើប្រាក់ចំណូលតាមកថាខណ្ឌ១ ឬកថាខណ្ឌ២ នៃមាត្រា ២០ថ្មី (មួយ) នៃច្បាប់នេះ

ខ. ត្រូវជាប់ពន្ធលើប្រាក់ចំណូលបន្ថែមលើការបែងចែកភាគលាភតាមកថាខណ្ឌ១ នៃមាត្រា ២៣ថ្មី (មួយ) នៃច្បាប់នេះ ប្រសិនបើប្រាក់ចំណូលដែលផ្ទេរនោះជាប្រាក់ចំណូលដែលមិនបានបង់ពន្ធលើប្រាក់ចំណូលតាមកថាខណ្ឌ១ ឬកថាខណ្ឌ២ នៃមាត្រា ២០ថ្មី (មួយ) នៃច្បាប់នេះ និង

គ. ត្រូវជាប់ពន្ធភាគទុកតាមមាត្រា ២៦ថ្មី (មួយ) លើប្រាក់ចំណូលដូចមានចែងក្នុងកថាខណ្ឌ១០ នៃមាត្រា៣៣ថ្មី នៃច្បាប់នេះ ។



វិធាន និងនីតិវិធីនៃការប្រមូលប្រាក់ពន្ធតាមមាត្រានេះ ត្រូវកំណត់ដោយប្រកាស
របស់ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មាត្រា ២៣ ..ថ្មី (មួយ)

ពន្ធលើប្រាក់ចំណូលបន្ថែមលើការបែងចែកភាគលាភ ត្រូវបានកំណត់ដូចតទៅ ៖

១- រាល់ការបែងចែកភាគលាភ ត្រូវជាប់ពន្ធលើប្រាក់ចំណូលបន្ថែមលើការបែងចែក
ភាគលាភ ។ ពន្ធលើប្រាក់ចំណូលបន្ថែមលើការបែងចែកភាគលាភសម្រាប់ឆ្នាំជាប់ពន្ធណាមួយ
ត្រូវបានកំណត់ស្មើនឹងលម្អៀងរវាងប្រាក់ពន្ធត្រូវបង់តាមកថាខណ្ឌ១ ឬកថាខណ្ឌ២ នៃមាត្រា
២០ថ្មី (មួយ) នៃច្បាប់នេះ និងប្រាក់ពន្ធលើប្រាក់ចំណូលដែលអ្នកជាប់ពន្ធបង់ជាក់ស្តែង
សម្រាប់ឆ្នាំជាប់ពន្ធនោះ ។

២- ប្រសិនបើសហគ្រាសណាមួយបានទទួលភាគលាភបានបង់ពន្ធតាមកថាខណ្ឌ១
នៃមាត្រានេះ ពីសហគ្រាសមួយទៀតត្រូវកាត់ត្រាចំនួនប្រាក់ភាគលាភនោះទៅក្នុងគណនីភាគ
លាភរបស់ខ្លួន ។ ពេលសហគ្រាសនោះបែងចែកភាគលាភជាបន្តទៀតទៅអ្នកចូលហ៊ុនរបស់
ខ្លួន ទឹកប្រាក់បែងចែកដែលត្រូវដកចេញពីគណនីភាគលាភមិនត្រូវជាប់ពន្ធលើប្រាក់ចំណូល
បន្ថែមលើការបែងចែកភាគលាភ ដូចក្នុងកថាខណ្ឌ១ នៃមាត្រានេះទេ ។

មាត្រា ២៤ ..ថ្មី (ពីរ)

ពន្ធអប្បបរមាត្រូវបានកំណត់ស្មើនឹង ១ ភាគរយ នៃផលរបរប្រចាំឆ្នាំ រួមបញ្ចូល
ទាំងពន្ធអាករនានារៀងរាល់តែអាករលើតម្លៃបន្ថែម ។ ពន្ធអប្បបរមាត្រូវបង់សម្រាប់ឆ្នាំជាប់ពន្ធ
ណាមួយ អាចត្រូវបានកាត់បន្ថយដោយពន្ធលើប្រាក់ចំណូលដែលបានបង់ជាក់ស្តែងក្នុងឆ្នាំជាប់
ពន្ធនោះ តាមវិធានដែលមានចែងក្នុងមាត្រា ៣៧ថ្មី មាត្រា ៣៨ និងមាត្រា ៣៩ នៃច្បាប់នេះ ។
ពន្ធអប្បបរមាត្រូវបានកំណត់លើសហគ្រាសទាំងឡាយណាដែលមិនកាន់បញ្ជីភាគណនេយ្យ
បានត្រឹមត្រូវ ។

លក្ខណៈវិនិច្ឆ័យនៃការកាន់បញ្ជីភាគណនេយ្យមិនត្រឹមត្រូវ និងនីតិវិធីក្នុងការបង់ពន្ធ
អប្បបរមា ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មាត្រា ២៦ ..ថ្មី (មួយ)

អ្នកជាប់ពន្ធនិវាសនជនដែលប្រកបអាជីវកម្ម រួមទាំងគ្រឹះស្ថានអចិន្ត្រៃយ៍របស់
បុគ្គលអនិវាសនជន ដែលធ្វើការទូទាត់ប្រាក់ចំណូលប្រភពកម្ពុជាដូចមានចែងក្នុងមាត្រា ៣៣ថ្មី
នៃច្បាប់នេះ ឲ្យទៅអ្នកជាប់ពន្ធអនិវាសនជន ត្រូវកាត់ទុកនិងបង់នូវប្រាក់ពន្ធតាមមាត្រា១៤ ភាគរយ



[Handwritten signature]

នៃទឹកប្រាក់ត្រូវបើក ។ ពន្ធកាត់ទុកនេះ មិនត្រូវអនុវត្តចំពោះបុព្វលាភធានារ៉ាប់រងបន្តលើទ្រព្យសម្បត្តិ ឬហានិភ័យផ្សេងៗនៅព្រះរាជាណាចក្រកម្ពុជានោះទេ ។

មាត្រា ២៩ .-ថ្មី

អ្នកជាប់ពន្ធមធ្យម និងអ្នកជាប់ពន្ធធំត្រូវមានកាតព្វកិច្ចដូចខាងក្រោម ៖

១- អនុវត្តកាតព្វកិច្ចបញ្ជីកាតណនេយ្យដូចមានចែងក្នុងមាត្រា ៦ថ្មី នៃច្បាប់នេះ និងត្រូវដាក់លិខិតប្រកាសពន្ធលើប្រាក់ចំណូលប្រចាំឆ្នាំជូនរដ្ឋបាលសារពើពន្ធ ក្នុងរយៈពេល ៣ ខែ ក្រោយពីដំណាច់ឆ្នាំជាប់ពន្ធនីមួយៗដោយភ្ជាប់ជាមួយនូវតារាងតុល្យការ គណនីលទ្ធផល និងព័ត៌មានបន្ថែម ។

២- ចំពោះសហគ្រាសដែលមានការខាតបង់ ក៏ត្រូវដាក់លិខិតប្រកាសសារពើពន្ធតាមបែបបទនិងក្នុងរយៈពេលដូចគ្នាដែរ ។

មាត្រា ៣០ .-ថ្មី

អ្នកជាប់ពន្ធតូចត្រូវមានកាតព្វកិច្ចដូចខាងក្រោម ៖

១- ត្រូវដាក់លិខិតប្រកាស និងបង់ពន្ធលើប្រាក់ចំណូលប្រចាំឆ្នាំ ជូនរដ្ឋបាលសារពើពន្ធជារៀងរាល់ឆ្នាំក្នុងរយៈពេល ៣ ខែ ក្រោយដំណាច់ឆ្នាំប្រតិទិននីមួយៗតាមគំរូដែលរដ្ឋបាលសារពើពន្ធបានផ្តល់ជូន ។

២- ក្នុងករណីមិនបានកាន់កត់គ្រាប់បញ្ជីចំណូលចំណាយតាមការកំណត់របស់រដ្ឋបាលសារពើពន្ធ ចំនួនប្រាក់ចំណូលជាប់ពន្ធត្រូវកំណត់ដោយរដ្ឋបាលសារពើពន្ធ បន្ទាប់ពីបានត្រួតពិនិត្យ និងគណនាតាមអត្រាចំណូលទៅតាមមុខរបរអាជីវកម្ម ដែលកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មាត្រា ៤៧ .-ថ្មី (មួយ)

សម្រាប់និយោជិតនិវាសនជន ប្រាក់ពន្ធត្រូវបង់ត្រូវកំណត់លើប្រាក់បៀវត្សជាប់ពន្ធប្រចាំខែ និងត្រូវកាត់ទុកដោយនិយោជកតាមអត្រាកំណើនតាមថ្នាក់ដូចតទៅ ៖

កាតនៃប្រាក់បៀវត្សជាប់ពន្ធប្រចាំខែ			អត្រាពន្ធ
ពី	០ ៛ ដល់	១ ០០០ ០០០ ៛	០%
ពី	១ ០០០ ០០១ ៛ ដល់	១ ៥០០ ០០០ ៛	៥%
ពី	១ ៥០០ ០០១ ៛ ដល់	៨ ៥០០ ០០០ ៛	១០%
ពី	៨ ៥០០ ០០១ ៛ ដល់	១២ ៥០០ ០០០ ៛	១៥%
	លើសពី	១២ ៥០០ ០០០ ៛	២០%



មាត្រា ៥៧ ត្រូវបានបន្ថែមកថាខណ្ឌ ៨ កថាខណ្ឌ ៩ កថាខណ្ឌ ១០ និងកថាខណ្ឌ ១១ ដូចខាងក្រោម ៖

- ៨- សេវាសិក្សាអប់រំ ។
- ៩- ថាមពលអគ្គិសនីនិងទឹកស្អាត ។
- ១០- ផលិតផលកសិកម្មមិនទាន់កែច្នៃ ។
- ១១- សេវាប្រមូល ឬសម្អាតកាកសំណល់រឹង-រាវ ។

មាត្រា ៩៩ .-ថ្មី

ក្នុងគោលដៅកំណត់ប្រាក់ពន្ធត្រូវបង់របស់បុគ្គលណាមួយ ឬដើម្បីប្រមូលពន្ធ ឬដើម្បីបំពេញលក្ខខណ្ឌតម្រូវនានាស្របតាមកិច្ចព្រមព្រៀងអន្តរជាតិ រដ្ឋបាលសារពើពន្ធអាចធ្វើលិខិតជូនដំណឹងដល់អ្នកជាប់ពន្ធ ឬតតិយជន រួមទាំងធនាគារ សហគ្រាសធានារ៉ាប់រង និងគ្រឹះស្ថានហិរញ្ញវត្ថុដទៃទៀតឲ្យ ៖

- ផ្តល់ព័ត៌មានដែលទាក់ទងនឹងអ្នកជាប់ពន្ធ ដូចមានចែងក្នុងលិខិតជូនដំណឹងដូចជាព័ត៌មានស្តីពីអ្នកផ្គត់ផ្គង់ អតិថិជន ឬគណនីនៅធនាគារ

- បង្ហាញខ្លួនទៅតាមពេលវេលា និងទីកន្លែងដែលមានបញ្ជាក់នៅក្នុងលិខិតជូនដំណឹងដើម្បីផ្តល់ព័ត៌មាន និងដើម្បីបង្ហាញ ឬផ្តល់ឯកសារ ឬទិន្នន័យដែលបុគ្គលនោះគ្រប់គ្រង ដែលមានបញ្ជាក់យ៉ាងច្បាស់លាស់នៅក្នុងលិខិតជូនដំណឹង ។

បន្ថែមលើព័ត៌មានដែលបានតម្រូវដូចមានចែងនៅក្នុងកថាខណ្ឌ ១ នៃមាត្រានេះ លិខិតជូនដំណឹងត្រូវមានចុះឈ្មោះ និងលេខអត្តសញ្ញាណកម្មរបស់អ្នកជាប់ពន្ធ ព្រមទាំងឈ្មោះ ហត្ថលេខា និងត្រារបស់រដ្ឋបាលសារពើពន្ធដែលចេញលិខិតជូនដំណឹង ។

មាត្រា ១១.-

មាត្រា ១៣ នៃច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១៣ ដែលប្រកាសឲ្យប្រើដោយព្រះរាជក្រមលេខ នស/រកម/១២១២/០១០ ចុះថ្ងៃទី២៦ ខែធ្នូ ឆ្នាំ២០១២ ត្រូវបានកែប្រែដូចតទៅ ៖

ពន្ធប្រថាប់ត្រា ត្រូវបានលើកលែង និងអនុគ្រោះដូចខាងក្រោម ៖

១- ត្រូវបានលើកលែងពន្ធប្រថាប់ត្រាចំពោះ ៖

- ការទទួលកម្មសិទ្ធិ ឬសិទ្ធិកាន់កាប់ដីក្នុងលក្ខណៈសម្បទានពីរាជរដ្ឋាភិបាល
- ការទទួលកម្មសិទ្ធិ ឬសិទ្ធិកាន់កាប់អចលនទ្រព្យក្នុងរង្វង់ញាតិ



- ការទទួលកម្មសិទ្ធិទោចក្រយានយន្ត ត្រីចក្រយានយន្តគ្រប់ប្រភេទ ត្រាក់ទ័រ និងជលយានយន្តគ្រប់ប្រភេទដែលមានកម្លាំងដល់ ១៥០ សេះ ។

២- ត្រូវបានអនុគ្រោះពន្ធប្រថាប់ត្រាចំពោះការទទួលកម្មសិទ្ធិ ឬសិទ្ធិកាន់កាប់អចលនទ្រព្យក្នុងរង្វង់ញាតិ ។

វិធាន និងនីតិវិធីស្តីពីការលើកលែងនិងអនុគ្រោះពន្ធ ដូចមានចែងក្នុងមាត្រានេះត្រូវកំណត់ដោយអនុក្រឹត្យ តាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

ជំពូកទី ៤

និយ័តនាវូបនីយកម្មនៃកិច្ចប្រតិបត្តិការ

ចំណាយថវិកាបន្ថែមសម្រាប់ការគ្រប់គ្រងឆ្នាំ ២០១៦

មាត្រា ១២._


ដោយអនុលោមតាមបទប្បញ្ញត្តិមាត្រា ៦១ នៃច្បាប់ស្តីពីប្រព័ន្ធហិរញ្ញវត្ថុសាធារណៈដែលប្រកាសឲ្យប្រើដោយព្រះរាជក្រមលេខ នស/រកម/០៥០៨/០១៦ ចុះថ្ងៃទី ១៣ ខែ ឧសភា ឆ្នាំ ២០០៨ ត្រូវបានយល់ព្រមជាគោលការណ៍ផ្តល់ឥណទានថវិកាបន្ថែមដល់ថវិកាទូទៅរបស់រដ្ឋសម្រាប់ការគ្រប់គ្រងឆ្នាំ ២០១៦ ទឹកប្រាក់ចំនួន ៨២ ០០០ ០០០ ០០០ រៀល(ប៉ែតសិបពីរបីលានរៀលគត់) ដើម្បីផ្តល់ជូនធនាគារអភិវឌ្ឍន៍ជនបទ សម្រាប់អនុវត្តកម្មវិធីពិសេសរបស់រាជរដ្ឋាភិបាលក្នុងការជំរុញស្ថិរភាពការប្រើប្រាស់កម្មវិធីស្រូវ និងជំរុញការទិញស្រូវក្នុងស្រុក ។

ជំពូកទី ៥

ថវិការដ្ឋបាលថ្នាក់ក្រោមជាតិ

មាត្រា ១៣._

ដោយអនុលោមទៅតាមបទប្បញ្ញត្តិនៃមាត្រា ៨៧ នៃច្បាប់ស្តីពីប្រព័ន្ធហិរញ្ញវត្ថុសាធារណៈដែលប្រកាសឲ្យប្រើដោយព្រះរាជក្រមលេខ នស/រកម/០៥០៨/០១៦ ចុះថ្ងៃទី ១៣ ខែ ឧសភា ឆ្នាំ ២០០៨ និងបទប្បញ្ញត្តិនៃមាត្រា ៣៥ និងមាត្រា ៥៤ នៃច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ ដែលប្រកាសឲ្យប្រើដោយព្រះរាជក្រមលេខ នស/រកម/០៦១១/០១១ ចុះថ្ងៃទី ១៧ ខែ មិថុនា ឆ្នាំ ២០១១ ចំណូល-ចំណាយថវិការបស់



រដ្ឋបាលថ្នាក់ក្រោមជាតិសម្រាប់ការគ្រប់គ្រងឆ្នាំ ២០១៧ សរុបចំនួន ១ ៦០៥ ៧១៤ លានរៀល ត្រូវបានកំណត់ដូចខាងក្រោមនេះ ៖


ក.ថវិការបស់រដ្ឋបាលរាជធានី ខេត្ត

- ចំណូលថវិកាសរុប..... ១ ០៨៥ ២៣៩ លានរៀល
 +ចំណូលចរន្តសរុប..... ៩៥៦ ៥២៩ លានរៀល
 -ចំណូលសារពើពន្ធ..... ៩២៦ ៣០០ លានរៀល
 -ចំណូលមិនមែនសារពើពន្ធ..... ៣០ ២២៩ លានរៀល
 +ចំណូលឧបត្ថម្ភពីថវិកាថ្នាក់ជាតិ..... ១២៨ ៧១០ លានរៀល
 -ឧបត្ថម្ភរាជធានី ខេត្ត..... ១២០ ៧១០ លានរៀល
 -ឧបត្ថម្ភសេវាអនាម័យបរិស្ថាន..... ៨ ០០០ លានរៀល ។
- ចំណាយថវិកាសរុប..... ១ ០៨៥ ២៣៩ លានរៀល
 +ចំណាយចរន្ត..... ៧៧២ ៨១៧ លានរៀល
 +ចំណាយមូលធន..... ២១៩ ០៥៩ លានរៀល
 +អតិរេករាជធានី ខេត្ត..... ៩៣ ៣៦៣ លានរៀល ។

ចំណូលរបស់រដ្ឋបាលរាជធានី ខេត្ត តាមមាតិកាថវិកា ត្រូវបានកំណត់ដូចមានចែងក្នុងតារាង “ក២” និងឥណទានចំណាយបែងចែកទៅតាមរដ្ឋបាលរាជធានី ខេត្តនីមួយៗ និងទៅតាមប្រភេទចំណាយ ត្រូវបានកំណត់ដូចមានចែងក្នុងតារាង “ខ២” ដែលភ្ជាប់មកជាមួយច្បាប់នេះ ។

ខ.ថវិការបស់រដ្ឋបាលក្រុង ស្រុក

- ចំណូលថវិកាសរុប..... ១៤៥ ០៧២ លានរៀល
 +ចំណូលចរន្តសរុប..... ១០ ៩៩៩ លានរៀល
 -ចំណូលមិនមែនសារពើពន្ធ..... ១០ ៩៩៩ លានរៀល
 +ចំណូលឧបត្ថម្ភពីថវិកាថ្នាក់ជាតិ..... ១៣៤ ០៧៣ លានរៀល ។
- ចំណាយថវិកាសរុប..... ១៤៥ ០៧២ លានរៀល
 +ចំណាយចរន្ត..... ១៤៤ ៩៩៦ លានរៀល
 +ចំណាយមូលធន..... ៧៦ លានរៀល ។




(Signature)

គ.ថវិការបស់រដ្ឋបាលឃុំ សង្កាត់

- ចំណូលថវិកាសរុប..... ៣៧៥ ៤០៣ លានរៀល
 +ចំណូលឧបត្ថម្ភពីថវិកាជាតិសរុប.....៣៧៥ ៤០៣ លានរៀល
 -ចំណូលសង្កាត់ចំណុះរាជធានី..... ២៥ ៣៦៥,៩ លានរៀល
 -ចំណូលសង្កាត់ចំណុះក្រុង.....២៩ ៥២៩,៧ លានរៀល
 -ចំណូលឃុំ..... ៣២០ ៥០៧,៤ លានរៀល ។
- ចំណាយថវិកាសរុប..... ៣៧៥ ៤០៣ លានរៀល
 +ចំណាយសរុប..... ៣៧៥ ៤០៣ លានរៀល
 -ចំណាយសង្កាត់ចំណុះរាជធានី.....២៥ ៣៦៥,៩ លានរៀល
 -ចំណាយសង្កាត់ចំណុះក្រុង..... ២៩ ៥២៩,៧ លានរៀល
 -ចំណាយឃុំ..... ៣២០ ៥០៧,៤ លានរៀល ។

ការបែងចែកកញ្ចប់ថវិកានេះទៅតាមរាជធានី ខេត្ត ក្រុង ស្រុក ឃុំ សង្កាត់នីមួយៗ ក៏ដូចជាការបែងចែកឥណទាននៅផ្ទៃក្នុងថវិកាជាដំណាក់កាល គណនី និងអនុគណនី ត្រូវធ្វើឡើងតាមប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ បន្ទាប់ពីបានទទួលយោបល់ឯកភាពពីក្រសួងមហាផ្ទៃ ។



Handwritten mark or signature.

ជំពូកទី ៦
អវសានប្បញ្ញត្តិ

មាត្រា ១៤._

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍ ។

មាត្រា ១៥._

ច្បាប់នេះ ត្រូវបានប្រកាសជាការប្រញាប់ ។

ព.ស. ១៦១២.១១៦១

ធ្វើនៅព្រះបរមរាជវាំង ថ្ងៃទី ១៥ ខែ ធ្នូ ឆ្នាំ២០១៦

ព្រះហស្តលេខា និងព្រះរាជលញ្ឆករ
នរោត្តម សីហមុនី

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា
សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
ហត្ថលេខា
អូន ព័ន្ធមុនីរ័ត្ន

លេខ: ១១៤ ព.ស.ណ
សំណៅជូនមាតិកាច្បាប់នេះដល់អង្គជំនុំជម្រះ
រាជធានីភ្នំពេញ ថ្ងៃទី ១៩ ខែ ធ្នូ ឆ្នាំ២០១៦
អគ្គលេខាធិការរាជរដ្ឋាភិបាល

ស៊ុយ សុខា